

റാന്നി നിയോജകമണ്ഡലത്തിലെ പ്രവൃത്തികൾ

228 (613) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) റാന്നി നിയോജകമണ്ഡലത്തിലെ എം.എൽ.എ. പ്രാദേശിക വികസന നിധിയിൽ നിന്നുള്ള ഇലക്ട്രിസിറ്റി വർക്കുകളിൽ 2017-18 മുതൽ നാളിതുവരെ പൂർത്തീകരിക്കാത്തതോ പ്രവൃത്തി ആരംഭിക്കാത്തതോ ആയവ ഏതൊക്കെയാണെന്ന് തടസ്സകാരണം സഹിതം വിശദമാക്കാമോ?

റാന്നി നിയോജകമണ്ഡലത്തിലെ എം.എൽ.എ. പ്രാദേശിക വികസന ഫണ്ടിൽ നിന്നുള്ള 2017-18 മുതൽ നാളിതുവരെ പൂർത്തീകരിക്കാത്ത പ്രവൃത്തികളുടെ വിവരം ചുവടെ ചേർക്കുന്നു*.

(ബി) റാന്നി നിയോജകമണ്ഡലത്തിലെ എം.എൽ.എ. ആസ്തി വികസന നിധിയിൽ നിന്നുള്ള ഇലക്ട്രിസിറ്റി വർക്കുകളിൽ 2017-18 മുതൽ നാളിതുവരെ പൂർത്തീകരിക്കാത്തതോ പ്രവൃത്തി ആരംഭിക്കാത്തതോ ആയവ ഏതൊക്കെയാണെന്ന് തടസ്സകാരണം സഹിതം പട്ടികയായി വിശദമാക്കാമോ?

റാന്നി നിയോജകമണ്ഡലത്തിലെ എം.എൽ.എ. ആസ്തി വികസന നിധിയിൽ നിന്നുള്ള 2017-18 മുതൽ നാളിതുവരെ പൂർത്തീകരിക്കാത്തതോ ആരംഭിക്കാത്തതോ ആയ പ്രവൃത്തികൾ ഒന്നും തന്നെയില്ല.

കാർഷിക മേഖലയിലെ വൈദ്യുതി വിതരണം

229 (614) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കാർഷിക മേഖലയിൽ പമ്പ് ഹൗസ് ഉൾപ്പെടെയുള്ള സംവിധാനങ്ങൾക്ക് വൈദ്യുതി ലഭിക്കുന്നതിനുള്ള നിബന്ധനകൾ വിശദമാക്കാമോ?

കൃഷി വകുപ്പ് നടപ്പിലാക്കുന്ന കാർഷിക സൗജന്യ വൈദ്യുതി പദ്ധതിയിൽ സർക്കാർ നിർദ്ദേശിച്ചിട്ടുള്ള മാനദണ്ഡം ചുവടെ ചേർക്കുന്നു.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.